

IL-Pittur Tuse' Busuttil

Fl-ewwel ġimgħa tas-sena 1994 miet il-Pittur Żejtuni Tuse' (Toussaint) Busuttil fl-ghomor ta' 82 sena. Tuse' Busuttil hu l-artist li pitter u ddekora, f'perjodu ta' madwar 35 sena, b'waqfien ta' xi snin, il-parti l-kbira tal-knisja parrokkjali taż-Żejtun.

Il-ġuvnott Tuse' beda jistudja l-orinat għand l-iskultur Manuel Xuereb tal-Birgu u l-pittura għand il-magħruf Lazzru Pisani li, fit-tqegħid tal-pittura tas-saqaf tal-knisja tan-Nadur, Għawdex ikkonsidrata bħala waħda mill-aqwa opri ta' Pisani, ġie meġġun miż-żagħżuġ Tuse' Busuttil. Pisani tant kellu fiduċja f'Tuse' li mhux l-ewwel darba li wera ix-xewqa li xogħolijiet li hu ma setgħax jagħmel minhabba l-eta' kbira tiegħu, isiru mill-istudent tiegħu Tuse'.

Kwadri tal-"water colour"


Wara kors ta' erba' snin fl-"Accademia di Belle Arti", Ruma, Busuttil rebaħ il-premj tal-konkurs "Calderon", imniedi mill-"British Academy". F'dan il-perjodu, it-tpingija bit-teknika tal-"water colour" kienet hafna għal qalb il-pittur Tuse'. Fil-fatt, il-kwadru li bih hu rapreżentat fl-'International Dictionary of Artists who Painted Malta' hu 'The Wine Ship', xogħol mill-isbaħ fil-'water colour' li Tuse' esegwixxa fl-1936. Veduti u paessagġi kienu hafna għal qalb il-pittur Busuttil.

Wieħed mill-ewwel xogħolijiet ta' Tuse' kien is-saqaf tal-Knisja parrokkjali ta' Sannat Għawdex, fejn pitter il-hajja tal-martri Santa Margerita. Xogħolijiet oħra tiegħu jinsabu f'diversi postijiet. Nistgħu insemmu s-sala l-

kbira ta' l-Auberge d'Aragon u l-uffiċċju li dari kien tal-Prim Ministru; kwadri fl-altari laterali fil-parroċċi ta' San Ġirgor, Sliema; San Ġorg, Qormi; Haż-Żabbar, u oħrajn. Tiegħu wkoll hi l-pittura fil-koppla u lunetti tal-knisja parrokkjali ta' M'Xlokk. Ta' sodisfazzjon kbir kien id-disin li hu għamel għall-bradella tal-Vara ta' Santa Liena, Birkirkara, kif ukoll għall-ventartali tal-fidda fil-Mosta.

Hidma fiż-Żejtun.

Niġu issa għall-hidma tiegħu fiż-Żejtun, rahal twelidu. Nibdew bil-kwadru tat-Duluri fil-knisja ta' l-Ispirtu Santu u d-dekorazzjoni tal-hnejja fuq l-altar tal-knisja tas-Salvatur.



D & L BOUTIQUE

LADIES AND CHILDREN'S WEAR

TRIQ ID-DULURI, ŻEJTUN.

Tuse' Busuttil ikompli minn p.11

Ma ninsewx id-disinn tal-iskultura rikka taż-żewġ pjanċieri tal-Baned taż-Żejtun. Iżda l-aktar li hadem Busuttil kien żgur fil-knisja parrokkjali. Beda biex, qabel l-aħħar gwerra, hażżeż id-disinn tal-ventartali ta' Sant' Andrija. Tiegħu wkoll huma d-disinj tal-gandieri tal-fidda tal-artal magġur u tat-terħa rrakkmata tal-artal ta' San Pawl. Tuse' pittur ukoll iż-żewġ kwadri ta' Santa Katerina u San Tumas D'Aquino fl-Oratorju. Il-pittura tal-koppla tal-knisja parrokkjali, xogħol ta' żmien il-gwerra, tirrapreżenta id-Doni ta' L-Ispirtu Santu. Taht il-koppla, l-erba' lunetti jirrapreżentaw erba' Santi Padri: Santu Wistin, San Gwann Grisostmu, San Girgor u Sant Anastasju. Fil-pittura tas-saqaf Tuse' tana l-hajja tal-verġni u martri Santa Katerina, u l-arzella principali tirrapreżenta l-glorja tagħha fis-sema. Fuq it-twieqi għandna numru ta' kwadretti alegoriċi tal-virtujiet Insara u bejn it-twieqi, serje twiela ta' qaddisin martri. Żewġ kwadri kbar tal-Profeta David u ta' Santa Ċeċilia, dejjem magħrufa għat-talenti mużikali, iżejnu l-gallerija ta' l-orgni. Fost l-aħħar xogħolijiet tiegħu għandna l-kuppletti u l-lunetti ta' kważi n-navi kollha.

Tuse' Bussuttil hu pittur kontroversjali. Ma ssibx fil-pittura tiegħu d-drammaticità tal-pittura barokka. Il-persunaġġi tiegħu huma aktar irposati u kalmi, u aktar jispirawlek devozzjoni. Busuttil jista' jiġi kkonsiderat bħala pittur ta' transizzjoni bejn l-arti tradizzjonali maltija u dik moderna.



Ma' Ġesu' Ewkaristija

CORPUS - Is-Sibt 4 ta' Ġunju

5.30 p.m. Quddiesa

6.15 p.m. Puċċissjoni li tgħaddi minn:

Triq Santa Katarina, Triq Sant Anġlu u

Triq Bon Kunsill

7.00 p.m. Quddiesa.

QALB TA' ĠESU' - Il-Ġimgħa 10 ta' Ġunju

9.00 a.m. sas- 6.00 p.m. Adorazzjoni

fil-Knisja Parrokkjali.

6.30 p.m. Quddiesa.

7.15 p.m. Proċessjoni bis-Sagrament li

tgħaddi minn: Triq S. Girgor, Triq Beland,

Triq Luqa Briffa, Misraħ Carlo Diacono u

Triq Bon Kunsill.

***Inheggu lin-nies li joqgħodu f'dawn it-toroq
biex jixegħlu l-gallerija tagħhom.***

